



Brussell, 27 ta' Settembru 2024
(OR. en)

13895/24

LIMITE

FISC 182
ECOFIN 1069
ONU 106

NOTA

minn:	Segretarjat Ġenerali tal-Kunsill
lil:	Delegazzjonijiet
Sugġett:	Promozzjoni tal-kooperazzjoni internazzjonali dwar kwistjonijiet ta' taxxa: Pożizzjoni tal-Unjoni Ewropea u l-Istati Membri tagħha għad-79 sessjoni tal-Assemblea Ġenerali tan-NU

Promozzjoni tal-kooperazzjoni internazzjonali dwar kwistjonijiet ta' taxxa:

Pożizzjoni tal-Unjoni Ewropea u l-Istati Membri tagħha għad-79 sessjoni tal-Assemblea Ġenerali tan-NU

1. L-Unjoni Ewropea u l-Istati Membri tagħha jtennu l-impenn sinċier tagħhom għall-oġettivi ta' kooperazzjoni internazzjonali inklużiva, effettiva u ġusta fil-qasam tat-taxxa u jaffermaw l-impenn tagħhom li jiffaċilitaw proċess inklużiv, effiċjenti u effettiv fil-livell tan-NU. L-għan ġenerali tagħna huwa li nippromwovu l-istabbiltà, iċ-ċertezza u l-koerenza tal-arkitettura internazzjonali tat-taxxa.
2. Jiddispjaċina li t-Termini ta' Referenza ma jirriflettux il-punti ewlenin ta' tħassib tagħna, jiġifieri fir-rigward tal-htieġa għal:
 - tehid ta' deċiżjonijiet ibbażat fuq il-kunsens sabiex jiġu żgurati l-inklużività u l-effettività ta' Konvenzjoni Qafas u l-protokoll tagħha,
 - żamma ta' livell għoli fl-impenji li jittiehdu fil-qafas tal-Konvenzjoni,
 - analiżi u kunsiderazzjoni ulterjuri dwar l-oqsma sostantivi possibbli għal protokoll bikrija u futuri,
 - inklużjoni tad-drittijiet u s-salvagwardji tal-kontribwenti.

3. Barra minn hekk, it-Termini ta' Referenza ma jirriflettux b'mod adegwat il-prinċipju tal-komplementarjetà tal-ħidma tal-Kumitat mal-ħidma eżistenti u li għaddejja fuq il-kooperazzjoni internazzjonali fil-qasam tat-taxxa li qed titwettaq f'fora oħra. Dan huwa essenzjali biex il-Konvenzjoni Qafas u l-protokolli tagħha jiksibu parteċipazzjoni u kopertura wiesgħa u jiffunzjonaw b'mod effettiv u sostenibbli tul iż-żmien.
4. Ahna nemmnu li l-proċess inniedi mir-Riżoluzzjoni 78/230 jeħtiegħ li jikseb it-trasparenza u l-fehim komuni meħtiegħa għal negozjati miftuħa u effettivi bil-ħsieb li jinkiseb kunsens u l-aktar implimentazzjoni wiesgħa possibbli tal-Konvenzjoni Qafas.
5. Bl-għan li jinkiseb riżultat aċċettat universalment, li tiġi promossa l-effettività u tiġi ssalvagwardjata l-istabbiltà tal-arkitettura internazzjonali tat-taxxa, ahna nippromwovu bil-qawwa proċess ta' teħid ta' deċiżjonijiet ibbażat fuq il-kunsens fir-rigward tan-negozjar u l-adozzjoni tat-test tal-Konvenzjoni Qafas u l-protokolli tagħha.
6. Filwaqt li ntennu l-fehmiet espressi mill-Unjoni Ewropea u l-Istati Membri tagħha fir-rigward tat-Termini ta' Referenza fil-Kumitat Ad Hoc¹, nenfasizzaw l-importanza li kull Stat Membru tan-Nazzjonijiet Uniti jimpenja ruħu b'mod kostruttiv fl-iżvilupp tal-Konvenzjoni Qafas u l-protokolli tagħha.
7. Huwa essenzjali li l-Kumitat Intergovernattiv ta' Negożjar ikollu termini ta' referenza ċari li jiddeskrivu l-proċeduri trasparenti u inklużivi li għandhom jiġu segwiti. Għall-UE u l-Istati Membri tagħha, huwa importanti li, fir-Riżoluzzjoni li jmiss tagħha, l-Assemblea Ġenerali tirrikjedi li l-Kumitat japplika regoli ta' teħid tad-deċiżjonijiet abbażi ta' kunsens. Il-Kumitat għandu, fi kwalunkwe każ, jikkunsidra li jadotta regoli ta' teħid tad-deċiżjonijiet ibbażati fuq il-kunsens kif ukoll dispożizzjonijiet dwar il-modalitajiet tax-xogħol, it-tmexxija tal-ħidma, u l-elezzjoni tal-uffiċjali, jekk ma jkunux inklużi fir-Riżoluzzjoni li jmiss.
8. Sabiex il-Konvenzjoni Qafas u l-protokolli tagħha jkunu ta' suċċess, bl-akbar parteċipazzjoni, kopertura u implimentazzjoni possibbli fil-livell globali, jeħtiegħ li jsir aktar biex jiġi żgurat bilanċ ġust tal-interessi tal-partijiet kollha.

¹ L-Istati Membri tal-UE astjenew mill-votazzjoni dwar l-abbozz ta' Termini ta' Referenza fil-Kumitat Ad Hoc fis-16 ta' Awwissu 2024.